

## शहर में बिछे मेट्रो का जाल

ग्रेटर नोएडा : समीक्षा बैठक में मुख्यमंत्री योगी आदित्यनाथ ने शहर के लोगों को सुगम यातायात की व्यवस्था उपलब्ध कराने के लिए मेट्रो का जाल बिछाने का निर्देश दिया। कहा एयरपोर्ट, बोडाकी से ग्रेटर नोएडा वेस्ट तक व एक्वा लाइन मेट्रो को दिल्ली से सीधे जोड़ने का काम तेजी से आगे बढ़ाया जाए। मेट्रो का विस्तार विकास में अहम कड़ी साबित होगा। शहर के लोगों को इसी वर्ष 25 जनवरी से मेट्रो की सौगात मिली थी। उदघाटन स्वयं मुख्यमंत्री योगी आदित्यनाथ ने किया था। मेट्रो को जेवर व बोडाकी से ग्रेटर नोएडा वेस्ट तक ले जाने पर काम चल रहा है। मेट्रो शुरू होने से शहर के लोगों को काफी राहत मिली है। (जासं)